


וועגן אייער צענטראלע ווענוס קאטעטער (Central Venous Catheter, CVC) פאר קינדער פאציענטן

די אינפארמאציע ערקלערט די אפעראציע פאר'ן אריינלייגן אייער CVC אריינגערעכנט וויאזוי זיך צו נרייטן און וואס צו ערווארטן. עס ערקלערט אויך וויאזוי קעיר צו נעמען פון אייער CVC. אין דעם ריסארס, וועלן די ווערטער "איר" און "אייערע" זיך ווענדן צו אייך אדער אייער קינד.

וועגן CVCs

א CVC איז א קאטעטער (לאנגע, בייגזאמע טוב) וואס ווערט אריינגעלייגט אין אן אדער אין אייער ברוסט-קאסטן. עס זענען פארהאן אסאך סארטן CVCs. אייער דאקטער וועט באשליסן וועלכע סארט איז דאס בעסטע פאר אייך.

אלע CVCs האבן צענטראלע קאטעטער וואס ווערט אריינגעלייגט אין א גרויסע אדער נעבן אייער הארץ. אינדרויסן פון אייער קערפער, צוטיילט זיך דער גרויסע קאטעטער צו 1, 2, אדער 3 קלענערע אובס גערופן לומענס. יעדע לומען האט א קלעמפ, א נאדל-לאזע באהעפטער, און א דיס-אינפעקציע דעקל ביים ענדע (זעט בילד). א נאדל-לאזע באהעפטער ווערט אפטמאל אנגערופן א קלעיוו.



בילד 1 צענטראלע ווענוס קאטעטער (CVC)

האבן א CVC וועט אייך העלפן דארפן ווייניגער נאדל שטעקענעס. אייער קעיר טיעם קען נוצן אייער CVC צו:

- נעמען בלוט ביישפילן.
- אייך געבן פליסיגקייטן.
- אייך געבן קימאטעראפיע און אנדערע מעדיצינען.
- אייך געבן בלוט טראנספֿוזיעס.
- אייך געבן אינטרעווענוס (IV) נערונג.

אייער CVC קען בלייבן אין אייער קערפער פאר אזוי לאנג ווי אפאר יאר. עס וועט בלייבן אין פלאץ פאר די גאנצע צייט פון אייער באהאנדלונג. אייער דאקטער וועט ארויסנעמען אייער CVC ווען איר דארפט עס מער נישט.

האבן א CVC דארף אייך נישט אפהאלטן פון טון אייערע געהעריגע אקטיוויטעטן. דאס רעכנט אריין גיין צו שולע אדער ארבעט, נעמען א שאווער, און טון לייכטע איבונגען. ליינט דער "באהאנדלען אייער CVC" אפטיילונג צו לערנען מער.

איר וועט האבן אן אפעראציע צו לייגן אייער CVC אייער נורס וועט אייך זאגן וויאזוי זיך צו גרייטן פאר אייער אפעראציע. זיי וועלן אייך אויך לערנען וויאזוי זיך אפצוגעבן מיט אייער CVC נאך אייער אפעראציע.

איר וועט זיך לערנען צו:

- טוישן אייער נאדל-לאזע באהעפטערס.
- טוישן אייער דיס-אינפעקציע דעקלעך, אזויווי SwabCaps®.
- רייניגן אייער CVC.

אייער העלטקעיר פראוויידער קען אייך אויסלערנען וויאזוי צו טוישן דעם דרעסינג. איר קענט האבן א קעירגעבער, פאמיליע מיטגליד, אדער פריינט זיך לערנען אינאיינעם מיט אייך. נאך איר גייט אהיים, נוצט דעם וועגווייזער אייך צו העלפן געדענקען די שריט זיך אפצוגעבן מיט אייער CVC.

וואס צו טון איידער אייער אפעראציע

פרעגט אייך נאך וועגן אייער מעדעצינען.

איר וועט מעגליך דארפן אויפהערן נעמען טייל פון אייערע מעדעצינען איידער אייער פראצעדור. רעדט מיט אייער דאקטער איבער וועלכע מעדיצינען זענען פארזיכערט פאר אייך אויפצוהערן נעמען.

מיר האבן אריינגערעכנט אפאר אפטע ביישפילן אונטן, אבער עס זענען דא אנדערע. מאכט זיכער אז אייער קעיר טיעם ווייסט פון אלע פארשריבענע און איבער-די-קאונטער מעדיצינען וואס איר נעמט. א פרעסקריפטן מעדיצין איז עפעס וואס איר קענט בלויז באקומען מיט א פרעסקריפטן פון אייער העלטקעיר פראוויידער. אן איבער-די-קאונטער מעדיצין איז איינס וואס איר קענט קויפן אן א פרעסקריפטן.



עס איז זייער וויכטיג צו נעמען אייערע מעדעצינען די ריכטיגע וועג אין די טעג פאר אייער פראצעדור. אויב נישט, וועלן מיר מעגליך דארפן אפשטופן אייער פראצעדור.

נעמט בלויז די מעדיצין וועלכע אייער אפעראציע טיעם האט אייך אנגעזאגט צו נעמען דעם צופרי פונעם אפעראציע. אויב איר נעמט עס נישט, וועלן מיר מעגליך דארפן אפרופן אייער אפעראציע. נעמט זיי מיט עטליכע שליונגען וואסער.

אַנטיקאָגולאַנץ (בלוט טינער)

אויב איר נעמט א בלוט טינער, פרעגט דער דאקטער וואס וועט דורכפירן אייער אפעראציע וואס צו טון. בלוט טינערס זענען מעדיצינען וועלכע אפעקטירן די וועג וואס אייער בלוט קלאט.

דאָגמעס פון בלוט טינערס	
<ul style="list-style-type: none"> • נאן-סטערוידעל אנטי-אינפלאמאטארי מעדעצינען (NSAIDs), ווי איבופראפען (Advil®), און נאפראקסען (Aleve®) • ריוואַראַקסאַבאַן (Xarelto®) 	<ul style="list-style-type: none"> • אפיקסאבאן (Eliquis®) • אַספּירין • סעלעקאַקסיב (Celebrex®) • ענאַקסאַפּאַרין (Lovenox®) • העפארין אינדזשעקשן (שאט)

מעדיצין פאר דייעביטיס

אויב איר נעמט אינסולין אדער אנדערע מעדיצין פאר דייעביטיס, וועט איר מעגליך דארפן טוישן די דאזע. רעדט מיט דער העלטקעיר פראוויידער וועלכע פארשרייבט אייער דייעביטיס מעדיצין איבער וואס צו טון דעם צופרי פון אייער אפעראציע.

פאלגט אויס אייער העלטקעיר פראוויידער'ס אנווייזונגען צו נעמען אספירין

אספירין קען פאראורזאכן בלוטיגן. אויב איר נעמט אספירין אדער א מעדיצין וואס האט אספירין, וועט איר מעגליך דארפן טוישן אייער דאזע אדער עס אויפהערן נעמען 7 טעג איידער אייער אפעראציע. פאלגט אויס אייער העלטקעיר פראוויידער'ס אנווייזונגען. הערט נישט אויף צו נעמען אספירין אויסער אויב זיי הייסן אייך.

הערט אויף נעמען נאנסטעראודאל אנטי-אינפלאמאטארי דראגס (NSAIDs)

NSAIDs אזויווי איביופראפען (Advil® און Motrin®) און נאפראקסין (Aleve®), קען פאראורזאכן בלוטיגן. הערט זיי אויף צו נעמען 2 טעג איידער אייער אפעראציע. אויב אייער העלטקעיר פראוויידער גיבט אייך אנדערע אנווייזונגען, פאלגט עס אויס אנשטאט.

צו לערנען מער, ליינט *How To Check if a Medicine or Supplement Has Aspirin, Other NSAIDs, Vitamin E, or Fish Oil* ([www.mskcc.org/cancer-care/patient-education/common-medications-containing-aspirin-and-other-nonsteroidal-anti-inflammatory-drugs-\(nsaids\)](http://www.mskcc.org/cancer-care/patient-education/common-medications-containing-aspirin-and-other-nonsteroidal-anti-inflammatory-drugs-(nsaids))).

אויב איר ליידט פון אדער אומבאקוועמליכקייט, נעמט אסיטעמינאויפען (Tylenol®). נעמט נישט מער אסיטעמינאויפען ווי דאס וואס איז פארשריבן אויפן קלעבצעטל אדער לויט די אנווייזונגען פון אייער העלטקעיר פראוויידער.

הערט אויף צו נעמען וויטאמין E מולטיוויטאמינען, הערבאל רעמעדיס, און אנדערע דיעטישע סופלעמענטן

וויטאמין E מולטי-וויטאמינען, הערבאל רעמעדיס, און אנדערע דיעטישע סופלעמענטן קענען פאראורזאכן בלוטן. הערט זיי אויף צו נעמען 7 טעג איידער אייער אפעראציע. אויב אייער העלטקעיר פראוויידער גיבט אייך אנדערע אנווייזונגען, פאלגט עס אויס אנשטאט.

צו לערנען מער, ליינט *Herbal Remedies and Cancer Treatment* (www.mskcc.org/cancer-care/patient-education/herbal-remedies-and-treatment).

זאגט אונז אויב איר זענט קראנק

אויב איר ווערט קראנק איידער אייער אפעראציע, רופט דער העלטקעיר פראוויידער וואס האט כאשטימט אייער אפעראציע. דאס רעכנט אריין א פיבער, פארקילונג, האלז וויי, אדער פלו.

וואס צו טון די טאג איידער אייער אפעראציע

באַמערקט די צייט פון אייער פראצעדור

א שטאב מיטגליד וועט אייך רופן נאך 2 אזייגער נאכמיטאג די טאג פאר אייער פראצעדור. אויב אייער פראצעדור איז געצייטיקט פֿאַר אַ מאנטיק, זיי וועלן אייך רופן אויף די פרייטאג איידער. אויב מען רופט אייך נישט ביז 7 אזייגער נאכמיטאג, רופט 212-639-5014.

די שטאב מיטגליד וועט אייך זאגן וועלכע צייט אנצוקומען צו אייער פראצעדור. זיי וועלן אייך אויך דערמאנען וואו צו גיין.

דאס וועט זיין איינע פון די פאלגנדע ערטער:

• (Pediatric Ambulatory Care Center (PACC
York Avenue 1275 (צווישן East 67th Streets און East 68th Streets)
New York, NY 10065

נעמט דער בעלעוועיטער צו די 9'טע שטאק.

• (Presurgical Center (PSC
York Avenue 1275 (צווישן East 67th Streets און East 68th Streets)
New York, NY 10065

נעמט דער בעלעוועיטער צו די 6'טע שטאק.

באזוכט www.msk.org/parking פאר פארקינג אינפארמאציע און אנווייזונגען צו אלע MSK לאקאציעס.

נעמט א שויער מיט א 4% קלאראהעקסידין גלוקאנעיט (CHG) סאלושאן אנטיסעפטיק הויט רייניגער, אזויווי Hibiclens

נעמט א שויער מיט א 4% קלאראהעקסידין גלוקאנעיט (CHG) סאלושאן אנטיסעפטיק הויט רייניגער איידער איר לייגט זיך שלאפן די נאכט בעפאר אייער אפעראציע

אנווייזונגען פאר נוצן 4% CHG סאלושאן.

1. וואשט אייער האר מיט אייער געווענליכע שאמפו און קאנדישאנער. שווענקט גוט אייער קאפ.
2. וואשט אייער פנים און פריוואטע (גרוין) ערטער מיט אייער געווענליכע זיף. שווענקט גוט אייער גוף מיט ווארעם וואסער.
3. עפענט די 4% CHG סאלושאן פלאש. גיסט אריין אביסל אין אייער האנט אדער א ריינע וואש טיכל.
4. ריקט זיך אוועק פונעם שאווער שטראם. רייבט די 4% CHG סאלושען לייכטערהייט איבער אייער גוף פון אייער האלדז ביז צו די פיס. לייגט עס נישט אויף אייער פנים אדער פריוואטע ערטער.
5. גייט צוריק אריין אינעם שויער שטראם אפצושווענקען די 4% CHG סאלושאן. ניצט ווארעם וואסער.

6. טריקנט זיך אפ מיט א ריינע האנטוך.

לייגט נישט קיין שום שמירעכץ, זאלב, דעאדעראנט, מעיקאופ, פאודער, פערפיום, אדער קאלאנע נאך אייער שויער.

אינסטרוקציעס פֿאַר עסן

וויכטיג: אויב נעמט איר א GLP-1 מעדיצין פאר וואג פארלוסט, זאלט איר נישט אויספאלגן די *Eating and Drinking Before Your Surgery or Procedure When Taking GLP-1 Medicines* (www.mskcc.org/cancer-care/patient-education/eating-and-drinking-before-your-surgery-or-procedure-when-taking-glp-1-medicines).



הערט אויף עסן ביי חצות הלילה (12 a.m.) די נאכט בעפאר אייער פראצעדור. דאס רעכנט אריין הארטע קענדי און גאם.

אייער העלטקעיר פראווידער האט אייך מעגליך געגעבן אנדערע אנווייזונגען פאר ווען אויפצוהערן צו עסן. אויב יא, פאלגט אויס זייערע אנווייזונגען. טייל מענטשן דארף פאסטן (נישט עסן) פאר לענגער בעפאר זייער פראצעדור.

וואס צו טון אינעם טאג פון אייער אפעראציע

אנווייזונגען פאר טרינקען איידער אייער פראצעדור

איר קענט ווייטער טרינקען פארמולע, מאמע'ס מילך, און קלארע פליסיגקייטן נאך האלבע נאכט. פאלגט אויס די אנווייזונגען אינעם טאוול אונטן. איר קענט פוצן אייער ציין און נעמען אייערע מעדיצינען מיט א קליין ביסל וואסער.

ווען זיך אפצושטעלן טרינקען	וויפיל צו טרינקען	סארט פליסיגקייט
הערט אויף טרינקען פארמולע 6 שעה פאר די צייט וואס איר דארפט אנקומען.	וויפיל מען וויל	בעיבי פארמולע
הערט אויף טרינקען מאמע'ס מילך 4 שעה פאר די פלאנירטע צייט וואס איר דארפט אנקומען.	וויפיל מען וויל	מאמע'ס מילך

<p>שטעלט זיך אפ פון טרינקן קלארע פליסיגקייט 2 שעהפאר די צייט וואס איר דארפט אנקומען.</p>	<p><input type="checkbox"/> 0 ביז 3 יאר אלט: ביז 4 אונסעס (120 מיליליטער) <input type="checkbox"/> 4 ביז 8 יאר אלט: ביז 6 אונסעס (180 מיליליטער) <input type="checkbox"/> 9 ביז 13 יאר אלט: ביז 8 אונסעס (240 מיליליטער) <input type="checkbox"/> 13 יאר און עלטער: ביז 12 אונסעס (360 מיליליטער)</p>	<p>קלארע פליסיגקייטן אזויווי וואסער, פרוכט זאפטן אן שטיקלעך, געטראנקן מיט גאז, טיי אן מילך און קאווע אן מילך</p>
--	---	--



איר זאלט גארנישט טרינקען אנגעהויבן פון 2 שטונדן איידער אייער
געסקעדזשועלטע אנקומען צייט. דאס שליסט איין פארמולע, מאמע'ס מילך,
וואסער, און אנדערע קלארע פליסיגקייטן.

נעמט אייערע מעדיצינען ווי געהייסן

א מיטגליד פון אייער קעיר טיעם וועט אייך זאגן וועלכע מעדיצינען צו נעמען די צופרי פון אייער
אפעראציע. נעמט נאר די מעדעצינען מיט א שלינג וואסער. געוואנדן אויף וואס איר נעמט געווענליך,
קען דאס זיין אלע, עטליכע, אדער קיין איינע פון אייער געווענליכע צופרי מעדעצינען.

איר זאלט געדענקען דאָזיקע זאכן

- טראגט ריינע, באקוועמע קליידער.
- אויב איר טראָגט קאָנטאַקט לענסעס, טראָגט אַנשטאָט אייער ברילן. טראגן קאנטאקט לענסעס
בשעת אן אפעראציע קען שעדיגן אייערע אויגן.
- טראגט נישט קיין מעטאלענע אביעקטן אויף זיך. נעמט אַראָפּ אַלע צירונגען, איינשליסלעך
קערפער פיערסינגס. די געצייג וואס ווערן גענוצט בשעת אייער אפעראציע קענען פאראורזאכן
בריען אויב זיי רירן אן אייזן.
- לאזט ווערדפולע ארטיקלען אינדערהיים אויב איר דארפט זיי נישט. דאס נעמט אריין איבעריגע
קרעדיט קארטלעך, איבעריגע קעש, און צירונגען.
- אויב איר מענסטרוועיט (האט אייער מאנאטליכע פעריאד), נוצט א סאניטערי פעד, נישט א
טאמפאן. איר וועט באקומען איינמאליגע אונטערוועש, ווי אויך א פעד אויב נויטיג.

וואס צו ברענגן

- א ליסטע פון מעדיצינען וואס איר נעמט אינדערהיים. דאס נעמט אריין איבער-די-קאונטער און
פרעסקריפשאן מעדיצין, פעטשעס, און זאלבען.
- מעדיצינען פאר אטעמען פראבלעמען אזויווי אינהעילערס, אויב איר נעמט.
- מעדיצינען פאר ברוסט-קאסטן ווייטאג, אויב איר נעמט.

- א האלטער פאר אייער גלעזער אדער לענסעס.
- אייער העלט קעיר פראקסי בויגן און אנדערע פאראויסיגע אנווייזונגען, אויב איר האט זיי אויסגעפולט.
- אייער אטעמען מאשין פאר שלאפ אפניע, אזויווי אייער CPAP אדער BiPAP, אויב איר האט איינס.
- דעם וועגווייזער. איר וועט עס נוצן צו לערנען וויאזוי זיך אפצוגעבן מיט אייער CVC נאך אייער אפעראציע.

איינמאל איר זענט אין שפיטאל

ווען איר קומט אן אין שפיטאל, נעמט די B עלעוועיטאר.

- אויב איר גייט צו די PACC נעמט די עלעוועיטאר צו די 9טע שטאק.
- אויב איר גייט צו די PSC נעמט די עלעוועיטאר צו די 6טע שטאק.

פיל שטאב מיטגלידער וועלן אייך בעטן צו זאגן און אויסשרייבן אייער נאמען און געבורט דאטום. דאָס איז פֿאַר אייער זיכערקייט. פאציענטן מיט די זעלבע אדער ענליכע נאמען קענען האבן אן אפעראציע אין די זעלבע טאג.

וען עס איז צייט זיך צו טוישן פאר אייער אפעראציע, וועט איר באקומען א שפיטאל קלייד, ראק, און נישט-גליטשיגע זאקן צו טראגן.

טרעף זיך מיט א נורס

איר וועט זיך טרעפן מיט א נורס איידער אייער אפעראציע. זאגט זיי די דאזע פון סיי וועלכע מעדיצינען וואס איר האט גענומען נאך מיטלנאכט (12 a.m.) און די צייט וואס איר האט זיי גענומען. מאכט זיכער אריינצורעכענען פארשריבענע און איבער-די-קאונטער מעדיצינען, פעטשעס, און זאלבען.

אייער נורס קען אריינלייגן אן אינטרעווענוס (V) ליניע אין איינס פון אייערע אדערן, געווענליך אין אייער ארעם אדער האנט. אויב אייער נורס לייגט נישט דעם V וועט אייער אנעסטיזאלאגיסט דאס טון אינעם אפערירונג צימער.

טרעפט זיך מיט אן אנעסטיזאלעדזשיסט

איר וועט זיך אויך טרעפן מיט אן אנעסטיזאלעדזשיסט אן אנעסטיזאלעדזשיסט איז א דאקטאר וואס איז ספעציעל טרענירט צו נוצן אנעסטיזשיע זיי וועלן אייך געבן אנעסטיזשיע דורכאויס אייער פראצעדור. זיי וועלן אויך:

- איבערשמועסן אייער מעדעצינישע פארגאנגענהייט מיט אייך.
- אייך פרעגן אויב איר האט געהאט פראבלעמען מיט אנעסטיזיע אין די פארגאנגענהייט. דאס רעכנט אריין איבלונג (געפילן פון ברעכן) אדער ווייטאג.

- רעדן מיט אייך וועגן אייער באקוועמליכקייט און זיכערהייט בשעת אייער פראצעדור.
- רעדן מיט אייך וועגן די סארט אנעסטיזשיע וואס איר וועט באקומען.
- ענטפערן פראגעס וואס איר האט וועגן אנעסטיזיע.

זיך גרייטן פאר אייער אפעראציע

איין אדער צוואנצער קענען זיין מיט אייך ווען איר ווארט פאר די אפעראציע זיך אנצוהויבן. ווען עס איז צייט פאר אייער אפעראציע, וועט א שטאב מיטגליד ברענגען אייער באזוכער(ס) צום ווארט צימער.

איידער איר ווערט אריינגעפירט אינעם אפערירונג צימער, וועט איר מעגליך געבעטן ווערן אראפצונעמען געוויסע זאכן, אויב איר האט זיי:

- הער-מאָשינקעס
- פראסטעטיק געצייג
- שייטל
- רעליגיעזע ארטיקלען

איר וועט אדער אריינשפאצירן אינעם אפערירונג צימער אדער וועט א שטאב מיטגליד אייך אריינפירן אויף א סטרעטשער. א מיטגלידער פונעם אפעראציע צימער טיעם וועט אייך העלפן ארויפגיין צום אפערירונג בעטל. איינמאל איר זענט באקוועם, וועט אייער אנעסטיזאלאדזשיסט אייך געבן אנעסטיזשיע דורך אייער IV לויניע און איר וועט איינשלאפן.

בשעת אייער אפעראציע

גרשט, וועט אייער דאקטער אייך געבן אן איינשפריץ (נאדל) פון א ארטיגע אנעסטעטיק נעבן אייער קאלנער-ביין. אן ארטיגע אנעסטעטיק איז א מעדיצין וואס מאכט אן ארט פון אייער קערפער נאמב. דאס וועט אייך אפהאלטן פון האבן ווייטאג נאך אייער אפעראציע.

נאכדעם, וועט אייער דאקטער מאכן צוויי קליינע שניטן (סורדזשיקעל שניטן) גערופן דער אריינגאנג ארט און ארויסגאנג ארט.

- דער אריינגאנג ארט איז וואו אייער CVC וועט אריינגיין אין אייער אדער. דער שניט וועט זיין פונקט אונטער אייער קאלנער-ביין.
- דער ארויסגאנג ארט איז וואו אייער CVC וועט ארויסגיין פון אייער קערפער. דער שניט וועט זיין אפאר אינטשעס אונטער דער אריינגאנג ארט.

דאן, וועט אייער דאקטער לייגן איין עק פונעם CVC דורך דער אריינגאנג ארט און אריין אין אייער אדער. זיי וועלן פעדימען דער אנדערע עק אונטער אייער הויט און ארויס פון דער ארויסגאנג ארט. פעדימען די CVC אונטער אייער הויט וועט העלפן עס אפהאלטן פון זיך רוקן.

נאך די CVC איז אין פלאץ, וועט אייער דאקטאר פארמאכן דעם אריינגאנג ארט. זיי וועלן נוצן אדער Dermabond® (סורדזשיקעל קלעב) אדער Steri-Strips™ (סורדזשיקעל טעיפ). זיי וועלן פארמאכן די ארויסגאנג ארט מיט סטיטשעס.

דער דאקטאר וועט אויך צונייען אייער CVC צו אייער הויט ביים ארויסגאנג ארט. דאס וועט עס העלפן בלייבן אין פלאץ ביז עס ווערט פעסטגעשטעלט אין דער דורכגאנג אונטער אייער הויט. דאן, וועלן זיי ארויפלייגן א דרעסינג איבער אייער אריינגאנג ארט און א דרעסינג איבער אייער ארויסגאנג ארט און CVC.

נאָך אייער פּראָצעדור

אין די נאך אנעסטיזיע קעיר יוניט (Post-Anesthesia Care Unit, PACU).

איר וועט זיין אינעם PACU ווען איר וועקט זיך אויף נאך אייער אפעראציע. א נורס וועט האלטן אן אויג אויף אייער טעמפעראטור, פולס, בלוט דרוק, און אקסידזשען שטאפלען. איר קענט מעגליך באקומען אקסידזשען דורך א רער וואס ליגט אונטער אייער נאז אדער א מאסק איבער אייער נאז און מויל.

וויבאלד איר זענט איינגעארדענט, וועט א נורס ברענגען אייער באזוכערס צו זיין מיט אייך.

איינמאל איר וועקט זיך אינגאנצן אויף, וועט אייער נורס אייך געבן א טרינק און א לייכטע איבערבייס.

אייער נורס וועט אויסלערנען אייך און אייער קעירגעבער וויאזוי זיך אפצוגעבן מיט אייער דרעסינג איידער איר ווערט באפרייט פון שפיטאל. זיי וועלן אייך אויך געבן אן עמערדזשענסי קיט. דער עמערדזשענסי קיט זאל האבן:

- 2 קלעמפס אן ציינער.
- 1 דרעסינג טוישן קיט.
- אלקאהאל פעדס.
- מעדיקעל (פאפיר) טעיפ.
- אייער דאקטער'ס אפיס און עמערדזשענסי טעלעפאן נומערן.

האלט דער עמערדזשענסי קיט מיט אייך אלעמאל. איר וועט עס דארפן אויב:

- אייער קאטעטער רינט.
- אייער דרעסינג ווערט שמוציג אדער קומט אראפ.
- אייער נאדל-לאזע באהעפטער אדער דיס-אינפעקציע דעקל פאלט אראפ.

באהאנדלען אייער שניטן

איר קענט מעגליך האבן אביסל אומבאקוועמליכקייט ארום אייער שניטן. אייער קעיר טיעם וועט מאכן א פלאן צו קאנטראלירן אייער ווייטאג געוואנדן אין אייער געברויכן. זאגט זיי אויב אייער ווייטאג איז נישט קאנטראלירט.

עס איז וויכטיג צו האלטן אייער דרעסינג טרוקן פאר די ערשטע 24 שטונדן (1 טאג) נאך אייער

אפעראציע. איר וועט דארפן טוישן אייער דרעסינגס נאך 24 שעה. ליינט די אפטיילונג "טוישן אייער דרעסינג, נאדל-לאזע באהעפטערס, און דיס-אינפעקציע דעקלעך" צו לערנען מער.

איר קענט אראפנעמען דער דרעסינג איבער אייער אריינגאנג ארט 2 טעג נאך אייער אפעראציע. איר דארפט נישט ארויפלייגן א נייע. אויב איר האט Steri-Strips לאזט זיי אין פלאץ ביז זיי הויבן אן אראפצוקומען פון זיך אליינס. דאס זאל פאסירן אומגעפער 3 צו 5 טעג נאך אייער אפעראציע. נעמט נישט אראפ דער דרעסינג וואס דעקט צו אייער CVC.

אייער העלטקעיר פראוויידער וועט אייך געבן אנווייזונגען איבער וועלכע איבונגען און באוועגונגען איר קענט טון בשעת אייער שניטן היילן זיך. מאכט זיכער מיט זיי איידער איר הויבט אן שווערע איבונגען, אזויווי לויפן, דזשאג'ן, אדער אויפהויבן וואג.

באהאנדלען אייער CVC

- טינקט נישט איין אייער CVC אין וואסער אזויווי א וואנע אדער שוויים באסיין.
- פארמאכט די קלעמפס אויפ'ן לומענס ווען די CVC איז נישט אין באנוץ.
- האלט אייער CVC פארזיכערט אלעמאל עס זאל נישט ווערן געצויגן. פרעגט א נורס וועגן די בעסטע וועג צו פארזיכערן אייער CVC.
- פארמיידט קאנטאקט ספארטס און אקטיוויטעטן וואס קענען מעגליך ציען אייער CVC, אזויווי פוטבאל, סאקער, און ראפהאזינג. פרעגט אייער העלטקעיר פראוויידער וועגן סיי וועלכע אקטיוויטעטן איידער איר הויבט אן מיט זיי. זייט פארזיכטיג נישט צו ציען אייער CVC ווען איר טוישט אייער קליידער.

• קוקט איבער אייער ארויסגאנג ארט יעדן טאג פאר:

- רויטקייט
- ווייכקייט
- פליסיגקייט
- געשוועלאכץ
- בלוט

אויב איר האט איינע פון די, רופט אייער העלטקעיר פראוויידער. איר קענט מעגליך האבן אן אינפעקציע.

וואס צו טון אויב אייער CVC רינט

1. פארמאכט אייער CVC איבער וואו עס רינט. רוקט דער ווייסע קלעמפ אויפ'ן טובינג אזוי אז עס זאל זיין איבער וואו עס רינט, אויב איר קענט. אויב איר קענט נישט נוצן די ווייסע קלעמפ, נוצט א ציינלאזע קלעמפ פון אייער עמערדזשענסי קיט.
2. ווישט אפ דער ארט וואס רינט מיט אן אלקאהאל פעד.
3. דעקט צו דער ארט וואס רינט מיט מעדיקעל טעיפ.
4. רופט גלייך אייער העלטקעיר פראוויידער. CVC'ס קענען אסאך מאל ווערן פארראכטן.

וואס צו טון אויב אייער CVC דרעסינג איז געשעדיגט, לויז, שמוציג, אדער נאס

רופט דעם דאקטאר'ס אפיס זאפארט און פאלגט אויס זייערע אנווייזונגען. אויב אייער נורס האט אייך אויסגעלערנט צו טון א דרעסינג טויש, קענט איר טוישן די דרעסינג ווי שנעל מעגליך. פאלגט אויס די אנווייזונגען אין די "וואס צו טון אויב אייער נאדל-לאזע באהעפטער ווערט שמוציג אדער פאלט אראפ" אפטיילונג פון דעם ריסארט.

וואס צו טון אויב אייער נאדל-לאזע באהעפטער ווערט שמוציג אדער פאלט אראפ

אויב אייער נאדל-לאזע באהעפטער ווערט שמוציג, טוישט עס. פאלגט אויס די אנווייזונגען אין די אפטיילונג "וויאזוי צו טוישן אייער נאדל-לאזע באהעפטער און דיס-אינפעקציע קעפלעך".

אויב אייער נאדל-לאזע באהעפטער פאלט אראפ, ווארפט עס ארויס. לייגט עס נישט צוריק אויפ'ן לומען. לייגט ארויף א נייע נאדל-לאזע באהעפטער נאכפאלגנדיג די שריט אונטן.

1. זאמלט צונויף די סופלייס. איר וועט דארפן:

- 2 אלקאהאל פעדס

◦ א נייע נאדל-לאזע באהעפטער

◦ א נייע דיס-אינפעקציע קעפל

2. מאכט זיכער אז די קלעמפ אויפ'ן לומען איז פארמאכט.

3. נוצנדיג אן אלקאהאל פעד, האלט דעם לומען מיט אייער נישט-דאמינענט האנט נאנט צו, אבער נישט אנרירנדיג, די נאדל-לאזע באהעפטער. אייער נישט-דאמינענט האנט איז דער האנט וואס איר שרייבט נישט מיט.

4. הייבט אויף נאך אן אלקאהאל מיט אייער דאמינענט האנט. נוצט דער אלקאהאל פעד צו רייבן די עק פונעם לומען פאר 15 סעקונדעס. ווארפט ארויס דעם אלקאהאל פעד. לאזט דער לומען זיך אפטרוקענען פאר 15 סעקונדעס.

5. הייבט אויף דער נייע נאדל-לאזע באהעפטער מיט אייער דאמינענט האנט. אויב עס האט א דעקט, נעמט אראפ דעם דעקל. דרייט דעם נייע נאדל-לאזע באהעפטער ארויף אויפ'ן לומען.

6. לייגט א דיס-אינפעקציע קעפל אויפ'ן עק פון די נאדל-לאזע באהעפטער.

רופט אייער העלטקעיר פראווידער נאך איר לייגט ארויף דער נייע נאדל-לאזע באהעפטער. מען וועט מעגליך דארפן נעמען בלוט פון אייך צו מאכן זיכער אז איר האט נישט קיין אינפעקציע.

וואס צו טון אויב אייער דיס-אינפעקציע קעפל פאלט אראפ

אויב אייער דיס-אינפעקציע דעקל פאלט אראפ, ווארפט עס אוועק. לייגט עס נישט צוריק אויפ'ן לומען.

ארויפצולייגן א נייע דיס-אינפעקציע קעפל:

1. רייניגט אייערע הענט מיט זייף און וואסער אדער אן אלקאהאל-באזירטע האנט סאניטייזער.

2. נעמט א נייע דיס-אינפעקציע קעפל פון אייער עמערדזשענסי קיט. נעמט אראפ דעם קעפל פונעם סטריפ.

3. האלט דער נאדל-לאזע באהעפטער אין איין האנט. מיט דער אנדערע האנט, שטופט און דרייט איידעלערהייט דער נייע דיס-אינפעקציע קעפל ארויף אויפ'ן עק פון די נאדל-לאזע באהעפטער.

אנווייזונגען צו נעמען א שאווער

פאלגט אויס די אנווייזונגען אין דעם אפטיילונג ווען איר נעמט א שאווער. טינקט נישט איין אייער CVC אין וואסער אזויווי א וואנע אדער שוויים באסיין.

קוקט *Showering While You Have a Central Venous Catheter (CVC)* (www.mskcc.org/cancer-care/patient-education/video/showering-while-you-have-central-venous-catheter) צו לערנען מער.

נוצט א וואסער-פראף דעקל

איר קענט נעמען א שאווער מיט אייער קאטעטער אין פלאץ. נוצט אן איינמאליגע וואסער-פראף צודעק וואס גייט איבער אייער דרעסינג, אזויווי AquaGuard®. איר קענט קויפן וואסער-פראף דעקלעך אנליין.

יעדע מאל וואס איר נעמט א שאווער, דעקט צו דעם CVC אינגאנצן מיט א נייע וואסער-פראף דעקל זיי צו באשיצן פון ווערן נאס. ארויפצולייגן דער וואסער-פראף דעקל:

1. נעמט אראפ די אויבערשטע און זייטיגע סטריפס.

2. לייגט די אויבערשטע עק איבער אייער דרעסינג. לאזט נישט די טעיפ אויפ'ן וואסער-פראף דעקל אנרירן אייער דרעסינג. עס קען אויפהויבן אייער דרעסינג ווען איר נעמט אראפ דער וואסער-פראף דעקל נאכ'ן שאווער. מאכט דער דעקל גלייך איבער אייער דרעסינג.

3. נעמט אראפ דער אונטערשטע סטריפ. מאכט זיכער אז די אונטערשטע עק פון דער וואסער-פראף דעקל איז אונטער אייער דרעסינג. שטעקט אריין די לומענס פון אייער קאטעטער אין די וואסער-פראף דעקל כדי עס זאל זיין גענצליך באדעקט. מאכט גלייך דער אונטערשטע עק.

נעמט נישט א שאווער פאר לענגער ווי 15 מינוט. נוצט ווארעם וואסער, נישט הייס וואסער. דאס וועט העלפן אפהאלטן די וואסער-פראף צודעק פון אראפקומען.

נאך אייער שאווער, טריקנט אפ דער וואסער-פראף צודעק איידער איר נעמט עס אראפ. אויב אייער דרעסינג ווערט נאס, טוישט עס. פאלגט אויס די אנווייזונגען אין די אפטיילונג "טוישן אייער דרעסינג, נאדל-לאזע באהעפטערס, און דיס-אינפעקציע קעפלעך."

נוצט א 4% קלאראהעקסידין גלוקאנעיט (CHG) סאלושאן אנטיסעפטיק הויט רייניגער אזויווי Hibiclens®

בשעת אייער CVC איז אין פלאץ, איז זייער וויכטיג צו האלטן אייער הויט ריין. דאס העלפט פארמינערן אייער געפאר פון אינפעקציע. וואשט זיך מיט 4% CHG סאלושען יעדן טאג בשעת איר האט א CVC.

CHG איז א שטארקע אנטיסעפטיק וואס הרג'ט באצילן פאר ביז 24 שעה נאך איר נוצט עס. אנטיסעפטיק איז פליסיגקייט גענוצט צו הרג'נען דזשערמס און באצילן. נעמען א שאווער מיט א 4% CHG סאלושאן אנטיסעפטיק הויט רייניגער וועט העלפן פארמינערן די ריזיקע פון אינפעקציע בשעת איר האט א CVC.

איר קענט קויפן א 4% CHG סאלושאן אנטיסעפטיק הויט רייניגער אן א פרעסקריפשען פון סיי וועלכע ארטיגע אפטיק אדער אנליין. איר וועט אויך באקומען א קליינע באטל ווען איר ווערט באפרייט פון שפיטאל.

אנווייזונגען פאר נוצן 4% CHG סאלושאן.

1. וואשט אייער האר מיט אייער געווענליכע שאמפו און קאנדישאנער. שווענקט גוט אייער קאפ.
 2. וואשט אייער פנים און פריוואטע (גרוין) ערטער מיט אייער געווענליכע זיף. שווענקט גוט אייער גוף מיט ווארעם וואסער.
 3. עפענט די 4% CHG אלושאן פלאש. גיסט אריין אביסל אין אייער האנט אדער א ריינע וואש טיכל.
 4. ריקט זיך אוועק פונעם שאווער שטראם. רייבט די 4% CHG אלושען לייכטערהייט איבער אייער גוף פון אייער האלדז ביז צו די פיס. לייגט עס נישט אויף אייער פנים אדער פריוואטע ערטער.
 5. גייט צוריק אריין אינעם שויער שטראם אפצושווענקען די 4% CHG אלושאן. ניצט ווארעם וואסער.
 6. טריקנט זיך אפ מיט א ריינע האנטוך.
- לייגט נישט קיין שום שמירעכץ, זאלב, דעאדעראנט, מעיקאופ, פאודער, פערפיום, אדער קאלאנע נאך אייער שויער.

זאכן צו געדענקען ווען נוצנדיג 4% CHG אלושאן

- נוצט נישט 4% CHG אויף קינדער יונגער ווי 2 מאנאטן אלט.
- נוצט נישט געהעריגע זיף, לאושין, זאלב, פאודער, אדער דיאדערענט נאכ'ן זיך וואשן מיט 4% CHG אלושאן אן פריער רעדן מיט אייער נורס. אויב איר זענט אין דער שפיטאל, קען אייער נורס אייך געבן א לאושין וואס איר קענט נוצן נאכ'ן נוצן 4% CHG אלושאן.
- נוצט נישט 4% CHG אלושאן אויף אייער קאפ, פנים, אויערן, אויגן, מויל, פריוואטע ערטער, אדער אויף טיפע וואונדן. אויב איר האט א וואונד און איר זענט נישט זיכער אויב איר זאלט נוצן 4% CHG אלושאן אויף עס, פרעגט אייער העלטקעיר פראוויידער.
- נוצט נישט 4% CHG אלושאן אויב איר זענט אלערגיש צו קלארהעקסידין.
- הערט אויף נוצן 4% CHG אלושאן אויב אייער הויט ווערט געשטערט, אדער איר האט אן אלערגישע רעאקציע ווען איר נוצט עס. רופט אייער העלטקעיר פראוויידער אויב דאס פאסירט.

וויאזוי צו פלאש'ן אייער CVC

א מיטגליד פון אייער קעיר טיעם וועט אייך זאגן אויב איר דארפט רייניגן אייער CVC. אויב איר דארפט פאלגט אויס די שריט אונטן. מערסטנס מענטשן וועלן נישט דארפן רייניגן זייערע ליניעס אינדערהיים.

געצייג

- אנגעפולטע, 10 mL איינשפריץ (1) האלטנדיג נארמאלע סעילין אלושין. איר וועט דארפן 1 איינשפריץ פאר יעדע לומען.
- נישט-סטערילע הענטשקעס

- 2אלקאהאל פעדס פאר יעדע לומען
- ודיס-אינפעקציע קעפל פאר יעדע לומען

שריט צו רייניגן אייער CVC

1. זאמלט צונויף די סופלייס.

2. רייניגט אייער הענט גוט.

◦ אויב איר וואשט אייער הענט מיט זייף און וואסער, מאכט אייער הענט נאס מיט ווארעם וואסער און לייגט אנטי-באקטעריאל זייף. רייבט גוט די הענט במשך כּאָטש 20 סעקונדעס און שווענקט אויס. טריקנט אפ אייער הענט מיט א פאפיר טאוועל און נוצט דעם זעלבן פאפיר טאוועל צו פארמאכן דעם קראן. אויב איר האט נישט פאפיר טאוועלס, איז אקעי צו נוצן ריינע האנטוכער. טוישט זיי ווען זיי ווערן נאַס.

◦ אויב איר נוצט האנט סאניטייזער, מאכט זיכער צוצודעקן אייער גאנצע הענט דערמיט. רייבט זיי צוזאמען ביז זיי זענען טריקן.

3. טוט אן א פאר פון נישט-סטערילע הענטשקעס.

4. לאזט ארויס די לופט באבלס אינעם איינשפריץ. כדי דאָס צו טאָן

◦ האלט דער איינשפריץ אזוי אז די שפיץ צייגט ארויף.

◦ טאפט די זייט איידלערהייט. די לופט באבלס זאלן זיך ארויפרוקן אויבן.

◦ מאכט לויז אבער נעמט נישט אראפ די קעפל אויפ'ן איינשפריץ.

◦ דרוקט אראפ דעם שטופער אויפ'ן איינשפריץ ביז די לופט ווערט ארויסגעשטופט.

◦ מאַכט דעם דעקל פֿעסט צו.

5. הויבט אויף לומען מיט אייער נישט-דאמינענט האנט. אויב איר האט א דיס-אינפעקציע קעפל, נעמט עס אראפ. נוצנדיג אייער דאמענענט האנט, רייבט די עק פונעם נאדל-לאזע באהעפטער מיט אן אלקאהאל פעד פאר 15 סעקונדעס. לאָזט עס אויסטרוקענען במשך 15 סעקונדעס.

6. נעמט אראפ דעם דעל פונעם איינשפריץ, רוקט די דעקל פון די איינשריץ. ווארפט ארויס דעם קעפל. האלט ווייטער דער לומען אוועק פון אייער קערפער. מאכט זיכער אז גארנישט רירט אן דעם ריינע עק פונעם נאדל-לאזע באהעפטער בשעת איר טוט דאס.

7. פארזיכטיג שטופט דעם איינשפריץ אריין אינעם נאדל-לאזע באהעפטער. דרייט דעם איינשפריץ קלאק-ווייז (צו די רעכטע זייט) ביז דער באהעפטונג פילט פארזיכערט.

8. עפנט דעם קלעמפ פונעם לומען. איידער איר הויבט אן אריינשפריצן די סעילין, מאכט זיכער אז עס איז נישט דא קיין דרייאונגען אדער אנדערע אפשטעלונגען אינעם טובינג.

9. נוצט די פאלגנדיגע שטופ/שטעל אפ מעטאד צו רייניגן אייער CVC.

- שפריצט שנעל אריין א דריטל פונעם סעילין. וואָרט אַ ביסל.
- שפריצט אריין נאך א דריטל פונעם סעילין. וואָרט אַ ביסל.
- שפריצט אריין די לעצטע 1/3 פֿון די סעילין.

אויב איר קענט נישט אריינשפריצן דעם סעילין, שטעלט אייך אפ און מאכט זיכער אז די לומען האט נישט דעם קלעמפ. מאכט זיכער אז עס איז נישט דא קיין דרייאונגען אדער אנדערע אפשטעלונגען אינעם טובינג. פרובירט צו איינשפריצן דעם סעילין נאכאמאל.

אויב איר קענט נאכאלץ נישט איינשפריצן דעם סעילין, נוצט נישט קיין איבריגע דרוק צו פלאש'ן די ליניע. פאלגט אויס שריט 10 ביז 12 און דאן רופט אייער העלטקעיר פראוויידער.

10. קלעמפט ווידער די לומענס.

11. דרייט דעם איינשפרייץ קאונטער-קלאק-ווייז (צו די לינקע זייט) עס צו אראפנעמען פונעם לומען. ווארפט עס ארויס.

12. באהעפט א נייע דיס-אינפעקציע קעפל צום עק פון די נאדל-לאזע באהעפטער.

טוט נאכאמאל שריט 4 ביז 12 פֿאַר יעדע לומען. ווען איר ענדיגט, ווארפט ארויס אייער מאסקע און הענטשקעס. וואשט אייער הענט גרונטליך מיט ווארעם וואסער און אנטבאקטעריעל זייף אדער נוצט א האנט סאניטייזער.

ווען צו רופן אייער העלטקעיר פראוויידער

חפֿט אייער העלטקעיר פראוויידער זאָפֿאַרט אויב

- עס איז דא רויטקייט, געשוועלאכץ, אדער פליסיגקייטן ארום דעם ארויסגאנג ארט.
- איר האט פיבער פון 100.4°C (38°F) אדער העכער.
- אייער קאטעטער איז צובראכן אדער רינט.
- אויב אייער נאדל-לאזע באהעפטער פאלט אראפ.
- עס איז דא בלוט אין אייער קאטעטער.
- אייער קאטעטער ווערט צוטיילט פון אייער פאמפ.
- אייער קאטעטער איז באהאפטן צו א פאמפ און דער ווארענונגס פייף אויף אייער פאמפ צינדט זיך אן.
- איר האט א נישט-ערקלערטע פראבלעם מיט אייער קאטעטער.

פארבינדט זיך אלעמאל מיט אייער העלטקעיר פראוויידער אויב איר האט סיי וועלכע פראגעס אדער זארגן. א מעמבער פון אונזער קעיר טיעם וועט אייך ענטפערן מאנטאג ביז פרייטאג פון 9 אינדערפרי ביז 5 נאכמיטאגין אנדערע שעות, קענט איר לאזן א מעסעדזש אדער רעדן מיט אן אנדערן MSK פראוויידער. עס איז אייביג דא א דאקטאר אדער נורס גרייט. אויב איר זענט נישט זיכער וויאזוי זיך צו פארבינדן מיט אייער העלטקעיר פראוויידער, חפֿט 212-639-2000.

פאר מער ריסאורסעס, באזוכט www.mskcc.org/pe צו דורכקוקן אונזער ווירטואלע לייברערי.

About Your Central Venous Catheter (CVC) for Pediatric Patients - Last updated on January 5, 2026
אלע רעכטן ווערן געאייגנט און רעזערווירט דורך מעמאריעל סלאון קעטערינג קענסער צענטער

לעצט אָפּדעײַטעד

יאָנואַר 5, 2026

.Learn about our [Health Information Policy](#)

זאָגט אונדז וואָס איר טראַכט

זאָגט אונדז וואָס איר טראַכט

Your feedback will help us improve the educational information we provide זאָרג מאַנשאַפֿט קען נישט זען גאַרנישט וואָס איר שרייבט אויף דעם פֿידבעק פֿאַרעם. ביטע ניצט עס נישט צו פרעגן וועגן אייער זאָרג. אויב איר האָט פֿראַגעס וועגן אייער זאָרג, קאָנטאַקט אייער געזונטהייטס פֿאַרזאָרגער.

כאָטש מיר לייענען אַלע פֿידבעק, קענען מיר נישט ענטפֿערן קיין פֿראַגעס. ביטע שרייבט נישט אייער נאמען אדער קיין פערזענלעכע אינפארמאציע אויף דעם פידבעק פארעם.

איז די אינפֿאַרמאַציע געווען גרינג צו פֿאַרשטיין?

יא

עטוואָס

No ניין

איז די אינפֿאַרמאַציע געווען גרינג צו פֿאַרשטיין?

ביטע שרייבט נישט אייער נאמען אדער סיי וועלכע פערזענליכע אינפארמאציע.

איינגעבן



Memorial Sloan Kettering
Cancer Center